

गेल (इंडिया) लिमिटेड

प्रेस विज्ञप्ति

पुडुचेरी सरकार और गेल के बीच गैस सहयोग करार पर हस्ताक्षर

पुडुचेरी, 07 दिसम्बर, 2007 : आज गेल (इंडिया) लिमिटेड और उद्योग एवं वाणिज्य विभाग, पुडुचेरी सरकार ने गैस सहयोग करार पर हस्ताक्षर किए। गैस सहयोग करार पर गेल की ओर से श्री बी.सी. त्रिपाठी, निदेशक (विपणन) तथा पुडुचेरी सरकार की ओर से श्री टी. एम. बालकृष्णन, सचिव, उद्योग एवं वाणिज्य ने हस्ताक्षर किए। इस अवसर पर राजभवन में पुडुचेरी सरकार के महामहिम उप राज्यपाल, श्री मुकुट मिथी, माननीय उद्योग मंत्री श्री वैथाई लिंगम, माननीय परिवहन मंत्री मोहम्मद एच. एफ. शाहजहां, प्रमुख सचिव, श्री राकेश बिहारी तथा डॉ. यू. डी. चौबे, अध्यक्ष एवं प्रबंध निदेशक, गेल उपस्थित थे। राज्य सरकार और गेल के वरिष्ठ अधिकारी भी इस अवसर पर उपस्थित थे।

करार के भाग के रूप में संघ राज्य में प्राकृतिक गैस तथा संबंधित उत्पादों की मांग की संभावना का निर्धारण करने के लिए संयुक्त रूप से प्रयास किया जाएगा और प्राकृतिक गैस/सीएनजी/पीएनजी/आर-एलएनजी के प्रयोग को बढ़ावा दिया जाएगा।

सहयोग के विभिन्न क्षेत्रों में प्राकृतिक गैस, तरल हाइड्रोकार्बन (एलपीजी सहित) के वितरण हेतु पाइपलाइन ढांचा, घरेलू और परिवहन क्षेत्रों के लिए शहर गैस वितरण परियोजनाओं हेतु संयुक्त उद्यम को बढ़ावा देना शामिल हैं। दोनों पक्षों के बीच संयुक्त कार्रवाई के परिणामस्वरूप एक समन्वय दल

गठित किया जाएगा जो आर-एलएनजी/सीएनजी/पीएनजी के लिए प्राथमिकता के आधार पर पुडुचेरी संघ राज्य में मांग की संभावना का अध्ययन करेगा तथा मूलभूत सुविधा का चरणबद्ध विकास सुनिश्चित करने के लिए कार्यान्वयन हेतु विशिष्ट क्षेत्र परियोजना शुरू करेगा। इस सुविधा में उपभोक्ताओं के घर तक ऊर्जा वितरण भी शामिल है। गेल तथा पुडुचेरी सरकार के संयुक्त उद्यम (जेवी) के माध्यम से इन परियोजनाओं के कार्यान्वयन हेतु कार्यप्रणाली निर्धारित की जाएगी। संयुक्त उद्यम मार्ग के लिए गेल/उद्योग एवं वाणिज्य विभाग, पुडुचेरी सरकार तथा अन्य संस्थान/कार्यालय द्वारा इक्विटी भागीदारी मांग की संभावना तथा तकनीकी-आर्थिक अध्ययन के आधार पर निर्धारित की जाएगी।

पुडुचेरी में गेल

गेल ने पुडुचेरी में वर्ष 1992 से पुडुचेरी में प्रचालन कार्य प्रारंभ किया था। गेल आज इस क्षेत्र के 19 उपभोक्ताओं को नरीमानम गैस फील्ड से लगभग 4 लाख स्टैंडर्ड क्यूबिक मीटर एससीएम प्राकृतिक गैस अपने 60 कि.मी. लंबी पाइपलाइन नेटवर्क के माध्यम से आपूर्ति करता है। पुडुचेरी पॉवर कार्पोरेशन गेल द्वारा आपूर्ति की गई प्राकृतिक गैस का उपयोग करते हुए 32.5 मेगावाट पॉवर का प्रजनन कर रहा है।

इसके साथ ही गेल प्रति मास क्रमशः 300 मीटरी टन तथा 100 मीटर टन मिक्स्ड फ्यूल ऑयल और एसबीपी सॉल्वेंट की आपूर्ति करता है।

पुडुचेरी और कराइकल विद्यमान गैस क्षेत्र के निकटस्थ हैं तथा संभावित कावेरी बेसिन के भावी संभावित गैस स्रोत हैं। अतः पुडुचेरी प्राकृतिक गैस को बढ़ावा देने के लिए अनुकूलतम स्थिति में है।
